

DEĊIŻJONI TAL-KUMMISSJONI

tal-25 ta' Frar 2010

li temenda, għall-finijiet tal-adattament għall-progress tekniku u xjentifiku, l-Anness għad-Direttiva 2002/95/KE tal-Parlament Ewropew u tal-Kunsill rigward eżenzjoni għal applikazzjoni tal-kadmju

(notifikata bid-dokument numru C(2010) 1034)

(Test b'relevanza għaż-ŻEE)

(2010/122/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2002/95/KE tal-Parlament Ewropew u tal-Kunsill tas-27 ta' Jannar 2003 dwar ir-restrizzjoni tal-użu ta' ċerti sustanzi ta' riskju f'tagħmir elettriku u elettroniku ⁽¹⁾, u b'mod partikolari l-Artikolu 5(1)(b) tagħha,

Billi:

- (1) Id-Direttiva 2002/95/KE lill-Kummissjoni tobbligaha tagħmel kwalunkwe emenda li tkun meħtieġa biex tadatta għall-progress xjentifiku u tekniku l-lista ta' applikazzjonijiet eżentati mir-rekwiżiti tal-Artikolu 4(1) ta' dik id-Direttiva.
- (2) Għad mhuwiex teknikament prattikabbli li fl-LEDs II-VI tal-konverżjoni tal-ilwien ikun sostitwit il-kadmju mingħajr ma teħżien serjament il-prestazzjoni. Ċerti materjali u komponenti li fihom il-kadmju għaldaqstant għandhom ikunu eżentati mill-projbizzjoni. Madakkollu, tinsab għaddejja riċerka dwar teknoloġiji bla użu ta' kadmju, u sa mhux aktar tard minn erba' jew ħames snin ohra għandhom isiru disponibbli xi sostituti.

(3) Id-Direttiva 2002/95/KE għalhekk għandha tiġi emendata skont dan.

(4) Skont l-Artikolu 5(2) tad-Direttiva 2002/95/KE, il-Kummissjoni kkonsultat il-partijiet rilevanti.

(5) Il-miżuri pprovduti f'din id-Deciżjoni huma skont l-opinjoni tal-Kumitat stabbilit bl-Artikolu 18 tad-Direttiva 2006/12/KE tal-Parlament Ewropew u tal-Kunsill ⁽²⁾.

ADOTTAT DIN ID-DEĊIŻJONI:

Artikolu 1

L-Anness għad-Direttiva 2002/95/KE huwa emendat kif stipulat fl-Anness għal din id-Deciżjoni.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, il-25 ta' Frar 2010.

Għall-Kummissjoni

Janez POTOČNIK

Membru tal-Kummissjoni

⁽¹⁾ ĠU L 37, 13.2.2003, p. 19.

⁽²⁾ ĠU L 114, 27.4.2006, p. 9.

ANNEX

Fl-Anness għad-Direttiva 2002/95/KE, għandu jżied il-punt 39 li ġej:

“39. Il-kadmju fl-LEDs II-VI tal-konverżjoni tal-ilwien ($< 10 \mu\text{g Cd/mm}^2$ ta' medda li tarmi d-dawl) għall-użu f'sistemi ta' stat solidu għall-illuminazzjoni jew turija sal-1 ta' Lulju 2014.”
